

**இனிமையான குழந்தைகளே! நீங்கள் உங்களுடைய அதிர்ஷ்டத்தை வருங்கால புதிய உலகத்திற்காக ஏற்படுத்திக் கொண்டிருக்கிறீர்கள். உங்களுடைய இந்த இராஜயோகமே புதிய உலகத்திற்கானதாகும்.**

**கேள்வி: அதிர்ஷ்டசாலி குழந்தைகளினுடைய முக்கியமான அடையாளங்கள் என்னவாக இருக்கும்?**

**பதில்:** (1) அதிர்ஷ்டசாலி குழந்தைகள் முறைப்படி ஸ்ரீமத்படி நடப்பார்கள். சட்டத்திற்கு புறம்பான எந்த ஒரு காரியத்தையும் செய்து தங்களைத் தாங்களே அல்லது தந்தையை ஏமாற்ற மாட்டார்கள். (2) அவர்களுக்கு படிப்பில் முழுமையான ஆர்வம் இருக்கும். மற்றவர்களுக்கு புரிய வைப்பதற்கான ஆர்வம் கூட இருக்கும். (3) பாஸ் வித் ஆனார் ஆகி, ஸ்காலர்ஷிப் பெறுவதற்கான புருஷார்த்தம் (முயற்சி) செய்வார்கள். (4) ஒரு பொழுதும் யாருக்கும் துக்கம் கொடுக்க மாட்டார்கள். ஒரு பொழுதும் தவறான செயல்களைச் செய்ய மாட்டார்கள்.

**பாடல்: அதிர்ஷ்டத்தை எழுப்பி வந்துள்ளேன்....**

ஓம் சாந்தி. இனிமையிலும் இனிமையான ஆன்மீகக் குழந்தைகள் பாட்டு கேட்டீர்கள். புதியவர்களும் கேட்டீர்கள். பழையவர்களும் கேட்டீர்கள். குமாரிகளும் கேட்டீர்கள். இது பாடசாலை ஆகும். பாடசாலையில் ஏதாவதொரு அதிர்ஷ்டத்தை அமைப்பதற்காகச் செல்கிறார்கள். அங்கோ அநேகவிதமான பாக்கியம் இருக்கும். ஒருவர் மருத்துவர் ஆவதற்கான, மற்றொருவர் வழக்கறிஞர் ஆவதற்கான அதிர்ஷ்டத்தை அமைக்கிறார்கள். பாக்கியத்திற்கு லட்சியம், நோக்கம் என்று கூறப்படுகிறது. பாக்கியத்தை அமைக்காமல் பாடசாலையில் என்ன படிப்பார்கள். நாம் கூட புதிய உலகத்திற்காக, தங்களுடைய இராஜ்ய பாக்கியத்தை பெறுவதற்காக, அதிர்ஷ்டத்தை அமைத்து வந்துள்ளோம் என்பதை இங்கு குழந்தைகள் அறிந்துள்ளார்கள். இது புதிய உலகத்திற்கான இராஜயோகம் ஆகும். அவர்கள் பழைய உலகத்திற்காக வழக்கறிஞர், இஞ்ஜினியர், சர்ஜன் ஆகியோர் ஆகிறார்கள். அவ்வாறு ஆகி ஆகி இப்பொழுது பழைய உலகத்தின் காலம் மிகவும் குறைவாக உள்ளது. அதுவோ முடிந்து போய் விடும். அந்த அதிர்ஷ்டம் இந்த மரண உலகத்திற்காக உள்ளது. இந்த பிறவிக்காக உள்ளது. உங்களுடைய படிப்பு புது உலகத்திற்காக உள்ளது. நீங்கள் புது உலகத்திற்கான பாக்கியத்தை அமைத்து வந்துள்ளீர்கள். புது உலகத்தில் உங்களுக்கு இராஜ்ய பாக்கியம் கிடைக்கும். யார் கற்பிக்கிறார்? எல்லையில்லாத தந்தை. அவரிடமிருந்து தான் ஆஸ்தி பெற வேண்டி உள்ளது. எப்படி டாக்டர்களுக்கு மருத்துவத்தின் மூலமாக தங்களது கல்வியின் ஆஸ்தி கிடைக்கிறது. நல்லது. பின் முதியவர் ஆகும் பொழுது குருவிடம் செல்கிறார்கள். என்ன விரும்புகிறார்கள்? கூறுகிறார்கள், எங்களுக்கு சாந்திதாமம் செல்வதற்கான அறிவுரை கொடுங்கள். எங்களுக்கு சத்தி அளியுங்கள். இங்கிருந்து வெளியேற்றி சாந்திதாமத்திற்கு அழைத்துச் செல்லுங்கள். தந்தையிடமிருந்து கூட ஆஸ்தி கிடைக்கிறது, இந்த பிறவிக்காக. மற்றபடி குருவிடமிருந்தோ எதுவும் கிடைப்பதில்லை. ஆசிரியரிடமிருந்து ஏதாவது கொஞ்சம் ஆஸ்தி பெறுகிறார்கள். ஏனெனில் தொழிலோ வேண்டும் அல்லவா? தந்தையின் ஆஸ்தி இருக்கும் பொழுது கூட நாங்களும் எங்களுடைய சம்பாத்தியம் செய்வோம் என்று படிக்கிறார்கள். குருவிடமிருந்து எந்த சம்பாத்தியம் கூட கிடையாது. ஆம், ஒரு சிலர் கீதை ஆகியவற்றை நல்லவிதமாக படித்து கீதையின் மீது சொற்பொழிவு ஆகியவை நிகழ்த்துகிறார்கள். இவை எல்லாமே குறுகிய கால சுகத்திற்கானதாகும். இப்பொழுதோ இது மரண உலகத்தின் முடிவு ஆகும். நாம் புதிய உலகத்தின் பாக்கியத்தை அமைக்க வந்துள்ளோம் என்பதை நீங்கள் அறிந்துள்ளீர்கள். இந்த பழைய உலகம் முடியப் போகிறது. தந்தையினுடையது அல்லது தங்களுடையது - எல்லா சொத்தும் கூட சாம்பலாகி விடும். பிறகும் வெறுங்கையுடன் செல்வார்கள். இப்பொழுதோ புதிய உலகத்திற்காக சம்பாத்தியம் வேண்டும். பழைய உலகத்தின் மனிதர்களோ அதை செய்ய முடியாது. புதிய உலகத்தின் சம்பாத்தியத்தை செய்விப்பவர் சிவபாபாவே ஆவார். இங்கு நீங்கள் புதிய உலகத்திற்கான அதிர்ஷ்டத்தை அமைக்க வந்துள்ளீர்கள். அந்த தந்தையே உங்களுடைய தந்தையும் ஆவார், ஆசிரியரும் ஆவார், குருவும் ஆவார். மேலும் அவர் வருவதே சங்கமத்தில். வருங்காலத்திற்கான சம்பாத்தியத்தை கற்பிப்பதற்காக. இப்பொழுது இந்த பழைய உலகத்திலோ கொஞ்சம் நாட்கள் தான் உள்ளது. இது உலகத்தின் மனிதர்களுக்குத் தெரியாது. புது உலகத்திற்காக இவர் நமது தந்தை ஆசிரியர் சத்குரு ஆவார் என்பதை குழந்தைகளாகிய நீங்கள் அறிந்துள்ளீர்கள். தந்தை வருவதே சாந்திதாமம் மற்றும் சுகதாமத்திற்கு அழைத்துச் செல்ல. ஒருவர் அதிர்ஷ்டத்தை அமைத்துக் கொள்வதில்லை என்றால், ஒன்றும் புரிந்து கொள்ளவில்லை என்று பொருள். ஒரே வீட்டில் மனைவி படிக்கிறார், கணவன் படிப்பதில்லை. இது போல ஆகிக் கொண்டே இருக்கும். ஆரம்பத்தில் குடும்பம் குடும்பமாக வந்தார்கள். ஆனால் மாயையினுடைய புயல்கள் தாக்கியதால் ஆச்சரியப்படும் வகையில் ஞானத்தை கேட்டார்கள், (பிறருக்கு) கூறினார்கள். பின் தந்தையை விட்டு விட்டுச் சென்று விட்டார்கள். ஆச்சரியப்படும் வகையில் கேட்டார்கள், கூறினார்கள், தந்தையினுடையவர் ஆனார்கள், படிப்பை படிப்பித்தார்கள் பிறகும்.... ஐயோ டிராமாவின் இயற்கையே... என்று

பாடவும் பட்டுள்ளது. டிராமாவின் விஷயம் தான் ஆகியது அல்லவா? ஆஹா டிராமா, ஆஹா மாயா என்று சுயம் தந்தை கூறுகிறார். யாரை கை விட்டு விட்டுச் சென்று விட்டார்கள். கணவன், மனைவி ஒருவரையொருவர் விவாகரத்து செய்கிறார்கள். குழந்தைகள் தந்தையின் கையை விட்டு விட்டுப் போகிறார்கள். இங்கோ அது கிடையாது. இங்கோ கை விட்டு போக முடியாது. தந்தையோ குழந்தைகளுக்கு உண்மையான சம்பாத்தியம் செய்விக்க வந்துள்ளார். தந்தை யாரையாவது குழியில் தள்ளுவாரா என்ன? தந்தையோ இருப்பதே பதீத பாவனராக, கருணையுள்ளம் கொண்டவராக. தந்தை வந்து துக்கத்திலிருந்து விடுவிக்கிறார் (லிபரேட்) மற்றும் (கைடு) வழிகாட்டியாகி கூட அழைத்துச் செல்லப் போகிறார். இது போல எந்த ஒரு லௌகீக குரு கூட நான் உங்களைக் கூட அழைத்து செல்வேன் என்று கூறமாட்டார். சாஸ்திரங்களில் நான் உங்கள் அனைவரையும் கூட்டிச் செல்வேன் என்று பகவான் கூறுகிறார் என்றுள்ளது. கொசுக்கள் போல எல்லோரும் போக வேண்டி உள்ளது. இப்பொழுது நாம் வீடு செல்ல வேண்டும் என்பதை குழந்தைகளாகிய நீங்கள் நல்ல முறையில் அறிந்துள்ளீர்கள். இந்த சரீரத்தை விட வேண்டி உள்ளது. நீங்கள் இறந்தால் உலகமே இறந்து விட்டது போலத் தான். தன்னை ஆத்மா என்று மட்டும் உணர்ந்து தந்தையை நினைவு செய்ய வேண்டும். இதுவோ பழைய சீ - சீ சட்டை ஆகும். இந்த உலகம் கூட பழையதாகும். எப்படி பழைய வீட்டில் உட்கார்ந்திருக்கையில் புதிய வீடு முன்னால் அமைக்கப்பட்டுக் கொண்டு இருக்கும் பொழுது நமக்காக அமைக்கப்பட்டுக் கொண்டிருக்கிறது என்று தந்தையும் நினைப்பார், குழந்தைகளும் நினைப்பார்கள். புதிய வீட்டின் பக்கம் புத்தி சென்று விடும். இதில் இதை அமையுங்கள். இதை செய்யுங்கள் என்று புத்தி அதிலேயே ஈடுபட்டுக் கொண்டிருக்கும் பிறகு பழையதை இடித்து விடுவார்கள். பற்று முழுவதும் பழையதிலிருந்து நீங்கி புதியதில் இணைந்து விடுகிறது. இது எல்லையில்லாத உலகத்தின் விஷயம் ஆகும். பழைய உலகத்தின் மீதுள்ள பற்றை நீக்க வேண்டும். மேலும் புது உலகத்தின் மீது ஈடுபடுத்த வேண்டும். இந்த பழைய உலகம் முடியப் போகிறது என்று அறிந்துள்ளீர்கள். புது உலகம் என்பது சொர்க்கமாகும். அதில் நாம் இராஜ்ய பதவியை அடைகிறோம். எந்த அளவிற்கு யோகத்தில் இருப்பீர்களோ, ஞானத்தை தாரணை செய்வீர்களோ, மற்றவர்களுக்கு புரிய வைப்பீர்களோ, அந்த அளவிற்கு குஷியின் அளவு அதிகரிக்கும். மிகப் பெரிய பரீட்சையாகும். நாம் 21 பிறவிகளுக்கு ஆஸ்தியைப் பெற்றுக் கொண்டிருக்கிறோம். செல்வந்தராக ஆவது நல்லது தானே ! நீண்ட ஆயுள் கிடைத்தால் நல்லது தானே ! சிருஷ்டிச் சக்கரத்தை எந்த அளவிற்கு நினைவு செய்வீர்களோ, எத்தனை பேரை தனக்குச் சமானமாக ஆக்குவீர்களோ, அந்த அளவிற்கு நன்மை உள்ளது. ராஜா ஆக வேண்டும் என்றால், பிரஜைகளையும் அமைக்க வேண்டும். கண்காட்சியில் இத்தனை ஏராளமானோர் வருகிறார்கள். அவர்கள் அனைவருமே பிரஜைகளாக ஆகிக் கொண்டே செல்வார்கள். ஏனெனில், இந்த அவினாஷி ஞானம் அழிந்து போகாது. தூய்மையாக ஆகி தூய்மையான உலகத்திற்கு அதிபதி ஆக வேண்டும் என்பது புத்தியில் வரும். இராம இராஜ்யத்தின் ஸ்தாபனை ஆகிக் கொண்டிருக்கிறது. இராவண இராஜ்யம் அழிந்து போய் விடும். சத்யுகத்திலோ தேவதைகள் தான் இருப்பார்கள்.

இலட்சுமி நாராயணரின் சித்திரத்தை அமைப்பவர்கள் அந்த படத்தில் பிந்தைய பிறவியில் இவர்கள் தமோபிரதான உலகத்தில் இருந்தார்கள். பிறகு இந்த முயற்சியினால் தமோபிரதான உலகத்திலிருந்து சதோபிரதானமான உலகிற்கு அதிபதி ஆகி விடுவார்கள் என்பதை எழுத வேண்டும் என்று பாபா புரிய வைத்திருந்தார். இராஜா பிரஜைகள் எல்லோருமே அதிபதி ஆகிறார்கள் அல்லவா? எங்களுடைய பாரதம் எல்லாவற்றையும் விட உயர்ந்தது என்று பிரஜைகளும் கூறுவார்கள். உண்மையில் பாரதம் தான் எல்லாவற்றையும் விட உயர்ந்ததாக இருந்தது. இப்பொழுது இல்லை. அவசியம் இருந்தது. இப்பொழுதோ முற்றிலுமே ஏழையாக ஆகி விட்டுள்ளது. பழையமையான பாரதம் எல்லாவற்றையும் விட செல்வந்த நாடாக இருந்தது. பாரதவாசிகளாகிய நாம் எல்லாவற்றையும் விட உயர்ந்த தேவதா குலத்தினராக இருந்தோம். வேறு யாரையும் தேவி தேவதை என்று கூற முடியாது. இப்பொழுது பெண் குழந்தைகளாகிய நீங்களும் படிக்கிறீர்கள். பின் மற்றவர்களுக்கும் புரிய வைக்க வேண்டும் அல்லவா? பாபா (டைரக்சன்) உத்தரவு அளித்தார் அல்லவா? எப்படி கண்காட்சிகளின் போது தந்தி அனுப்ப வேண்டும். அதை எழுதிக் கொண்டு வாருங்கள். உங்களிடம் படங்கள் கூட உள்ளன. அவர்கள் இந்த பதவியை (லட்சுமி, நாராயணன்) எப்படி அடைந்தார்கள் என்பதை உங்களால் நிரூபித்துக் கூற முடியும். இப்பொழுது மீண்டும் சிவபாபாவிடமிருந்த இந்த பதவியை அடைந்து கொண்டிருக்கிறார்கள். அவர்களுடைய படமும் உள்ளது. சிவன் பரமபிதா பரமாத்மா ஆவார். பிரம்மா, விஷ்ணு, சங்கரனின் படங்கள் கூட உள்ளன. பரமபிதா பரமாத்மா பிரம்மா மூலமாக ஸ்தாபனை செய்து கொண்டிருக்கிறார். விஷ்ணுபுரி எதிலேயே நிற்கிறது. விஷ்ணு மூலமாக புதிய உலகத்தின் பாலனை. விஷ்ணு, ராதை கிருஷ்ணரின் இரண்டு ரூபம் ஆகும். இப்பொழுது கீதையின் பகவான் யார் ஆகிறார்? முதலிலோ கீதையின் பகவான் நிராகார சிவன் ஆவாரே அன்றி கிருஷ்ணர் அல்ல என்பதை எழுதுங்கள். பிரம்மாவே விஷ்ணு, விஷ்ணுவே பிரம்மா எப்படி ஆகிறார்? ஒரு படத்தைப் புரிய வைப்பதற்கே எவ்வளவு நேரம் பிடிக்கிறது. புத்தியில் விஷயம் பதிய வேண்டி உள்ளது. முதன் முதலிலோ இதைப் புரிய வைத்து, பின்னர் எழுத வேண்டும். பிரம்மா மூலமாக உங்களுக்கு

யோகபலத்தினால் 21 பிறவிகளுக்கான அதிகாரம் கிடைக்கிறது என்று தந்தை கூறுகிறார். சிவபாபா பிரம்மா மூலமாக ஆஸ்தி அளித்துக் கொண்டிருக்கிறார். முதன் முதலில் இவருடைய ஆத்மா கேட்கிறது. ஆத்மா தான் தாரணை செய்கிறது. அடிப்படை விஷயமே இது தான். படமோ சிவனுடையதைக் காண்பிக்கிறார்கள். இவர் பரமபிதா பரமாத்மா சிவன் ஆவார். பிறகு பிரஜாபிதா பிரம்மாவோ அவசியம் வேண்டும். இங்கு பிரஜாபிதா பிரம்மாவின் பிரம்மாகுமார் குமாரிகளோ ஏராளமாக உள்ளார்கள். பிரம்மாவின் குழந்தை ஆகாதவரை, பிராமணர்கள் ஆகாத வரை சிவபாபாவிடமிருந்து ஆஸ்தியை எப்படி எடுக்க முடியும்? விகாரத்தின் பிறப்போ ஆக முடியாது. முகவம்சாவளி என்றும் பாடப்படுகிறது. நாங்கள் பிரஜாபிதா பிரம்மாவின் முக வம்சாவளி ஆவோம் என்று நீங்கள் கூறுவீர்கள். அவர்கள் குருக்களின் சீடர்கள் அல்லது பின் பற்றுபவர்களாக இருப்பார்கள். இங்கு நீங்கள் ஒருவரைத் தான் தந்தை, ஆசிரியர், சத்ருரு என்று கூறுகிறீர்கள். அது கூட நிராகாரமான சிவபாபா ஞானக்கடல் நாலேஜ்ஃபுல் ஆக இருப்பவருக்குக் கூறுகிறீர்கள். படைப்பினுடைய முதல் இடை கடை பற்றிய ஞானம் அளிக்கிறார் அவர். ஆசிரியராகவும் இருக்கிறார். நிராகாரமானவர் வந்து சாகாரத்தின் மூலமாகக் கூறுகிறார். ஆத்மா தான் பேசுகிறது அல்லவா? எனது சரீரத்தினை கஷ்டப்படுத்தாதே என்று ஆத்மா கூறுகிறது. ஆத்மா துக்கமடைகிறது. இச்சமயத்தில் பதீத ஆத்மாவாக உள்ளது. பதீதர்களை பாவனமாக ஆக்குபவர் பரமபிதா பரமாத்மா ஆவார். ஹே பதீத பாவனரே, ஹே காட்ஃபாதர் என்று ஆத்மா கூப்பிடுகிறது. இப்பொழுது (ஃபாதர்) தந்தையோ ஒருவர் அமர்ந்துள்ளார். பிறகும் யாரை நினைவு செய்கிறார்கள்? இது என்னுடைய ஆத்மாவின் தந்தை என்று ஆத்மா கூறுகிறது. அவர் சரீரத்தின் தந்தை ஆவார். இப்பொழுது நிராகாரமானவராக இருக்கும் ஆத்மாக்களின் தந்தை பெரியவரா, இல்லை சரீரத்தின் படைப்புக்கர்த்தாவான சாகார தந்தை பெரியவரா என்பது புரிய வைக்கப்படுகிறது. சாகாரமானவரோ நிராகாரமானவரை நினைவு செய்கிறார். இப்பொழுது எல்லோருக்குமே புரிய வைக்கப்படுகிறது. விநாசம் எதிரிலேயே உள்ளது. எல்லோரையும் திரும்ப அழைத்துச் செல்ல பரலோக தந்தை கடைசியில் தான் வருகிறார். மற்றது அனைத்தும் விநாசம் ஆகப் போகிறது. இதற்கு மரண உலகம் என்றே கூறப்படுகிறது. யாராவது இறந்து விட்டால் இன்னார் பரலோகம் சென்று விட்டார், சாந்தி தாமம் சென்றார் என்று கூறுகிறார்கள். பரலோகம் என்று சத்யுகத்திற்கு கூறப்படுகிறதா? இல்லை சாந்திதாமத்திற்குக் கூறப்படுகிறதா என்று மனிதர்களுக்குத் தெரியாது. சத்யுகமோ இங்கு இருக்கிறது. பரலோகம் என்று சாந்திதாமத்திற்கு கூறுவார்கள். புரிய வைப்பதற்கான மிகுந்த யுக்தி (வழிமுறை) வேண்டும். கோவில்களுக்குப் போய் புரிய வைக்க வேண்டும். இது சிவபாபாவின் நினைவார்த்தம் ஆகும். அந்த சிவபாபா நமக்கு கற்பித்துக் கொண்டிருக்கிறார். சிவன் உண்மையில் பிந்து ஆவார். ஆனால் பிந்துவிற்கு எப்படி பூஜை செய்வது? பழங்கள் மற்றும் மலர்கள் ஆகியவற்றை எப்படி படைப்பது? எனவே பெரிய ரூபத்தை அமைத்துள்ளார்கள். இவ்வளவு பெரிய ரூபம் எதுவும் இருக்காது. புருவ மத்தியில் பிரகாசிக்கும் அதிசயமான நட்சத்திரம் என்று பாடவும் படுகிறது. பெரிய பொருளாக இருந்திருந்தால் விஞ்ஞானிகள் சட்டென்று அதை பிடித்திருப்பார்கள். அவர்களுடைய அதிர்ஷ்டம் திறக்காதவரை பரமபிதா பரமாத்மாவின் முழு அறிமுகம் கிடைக்காது என்று பாபா புரிய வைக்கிறார். தந்தையை அறியாதவரையும், நமது ஆத்மா பிந்து சமானமாக உள்ளது என்று தெரியாதவரையும், இப்பொழுது அதிர்ஷ்டமே திறக்கவில்லை. சிவபாபாவும் பிந்து ஆவார். நாம் பிந்துவை நினைவு செய்கிறோம். இவ்வாறு உணர்ந்து நினைவு செய்தோம் என்றால், விகர்மம் விநாசம் ஆகும். மற்றபடி இது தெரிய வருகிறது அது வருகிறது.. .. இதற்கு மாயையின் தடை என்று கூறப்படுகிறது. இப்பொழுது நமக்கு பரமாத்மா கிடைத்துள்ளார் என்ற குஷியோ இருக்கிறது. ஆனால் ஞானம் வேண்டும் அல்லவா? யாருக்கு கிருஷ்ணருடைய சாட்சாத்தாரம் ஆகிறதோ, அவர்கள் குஷி ஆகி விடுகிறார்கள். பாபா கூறுகிறார் - கிருஷ்ணருடைய சாட்சாத்தாரம் செய்து மிகுந்த மகிழ்ச்சியில் நடனம் ஆகியவை புரிகிறார்கள். ஆனால் அவற்றால் எந்த ஒரு சத்தியும் ஆவதில்லை. இந்த சாட்சாத்தாரமோ (தரிசனம்) அனாயாசமாகவே ஆகி விடுகிறது. நல்ல முறையில் படிக்கவில்லை என்றால் பிரஜையில் சென்று விடுவார்கள். சிறிதளவு கூட கேட்கிறார்கள் என்றால் கிருஷ்ணபுரியில் சாதாரண பிரஜையாக ஆகி விடுவார்கள். சிவபாபா நமக்கு இந்த ஞானம் கூறிக் கொண்டிருக்கிறார் என்பதை இப்பொழுது குழந்தைகளாகிய நீங்கள் அறிந்துள்ளீர்கள். அவர் இருப்பதே ஞானம் நிறைந்தவராக.

அவசியம் தூய்மை ஆக வேண்டும் என்பதே பாபாவின் கட்டளை ஆகும். ஆனால் ஒரு சிலரால் தூய்மையாகவும் இருக்க முடிவதில்லை. ஒரு சில நேரங்களில் பதீதமானவர்கள் கூட இங்கு ஒளிந்து கொண்டு வந்து விடுகிறார்கள். தங்களுக்குத் தான் தீமை ஏற்படுத்திக் கொள்கிறார்கள். தங்களைத் தான் ஏமாற்றுகிறார்கள். தந்தையை ஏமாற்றுவதற்கான விஷயமே கிடையாது. தந்தையை ஏமாற்றி ஏதாவது பைசா வாங்க வேண்டி உள்ளதா என்ன? சிவபாபாவின் ஸ்ரீமத் படி முறைப்படி நடக்கவில்லை என்றால், என்ன நிலைமை ஆகும். நிறைய தண்டனைகள் வாங்க வேண்டி வரும். இரண்டாவது, பிறகு பதவி கூட இழிந்ததாக ஆகி விடும். சட்டத்திற்கு புறம்பான எந்த ஒரு காரியமும் செய்யக் கூடாது. உனது நடத்தை சரியில்லை என்று தந்தை புரிய வைப்பார் அல்லவா? தந்தையோ சம்பாதிப்பதற்கான வழி கூறுகிறார். பிறகு ஒருவர் செய்கிறாரோ இல்லையோ, அது அவரது அதிர்ஷ்டம். தண்டனைகளைப் பெற்று சாந்திதாமத்திற்கு செல்லவே வேண்டி உள்ளது. சத்யுகத்தில்

20.09.2016

பதவி இழிந்ததாகி விடும். பின் எதுவுமே கிடைக்காது. நிறைய பேர்களோ வருகிறார்கள். ஆனால் இங்கு தந்தையிடமிருந்து ஆஸ்தி பெறுவதற்கான விஷயம் ஆகும். பாபாவிடமிருந்தோ நாங்கள் சொர்க்கத்தின் சூரிய வம்சத்தின் இராஜ்ய பதவியை அடைந்து விடுவோம் என்று குழந்தைகள் கூறுகிறார்கள். மாணவர்கள் ஸ்காலர்ஷிப் கூட பெறுகிறார்கள் அல்லவா? தேர்ச்சி பெறுபவர்களுக்கு ஸ்காலர்ஷிப் கிடைக்கிறது அல்லவா? யாரெல்லாம் ஸ்காலர்ஷிப் எடுத்துள்ளார்களோ இது அவர்களுடைய மாலை அமைக்கப்பட்டுள்ளது. எந்தெந்த அளவிற்கு எப்படி தேர்ச்சி பெறுவார்களோ அந்த அளவிற்கு ஸ்காலர்ஷிப் கிடைக்கும். விருத்தி ஆகி ஆகி ஆயிரக்கணக்கானோர் ஆகி விடுகிறார்கள். இராஜ்ய பதவி என்பது ஸ்காலர்ஷிப். யார் நல்ல முறையில் படிப்பை படிக்கிறார்களோ அவர்கள் மறைமுகமாக இருக்க முடியாது. நிறைய புத்தம் புதியவர்கள் பழையவர்களை விட முன்னால் வெளிப்படுவார்கள். வைரம் போன்ற வாழ்க்கை அமைப்பார்கள். தங்களுடைய உண்மையான சம்பாத்தியம் செய்து 21 பிறவிகளுக்கான ஆஸ்தியைப் பெறுவார்கள். எவ்வளவு குஷி ஆகிறது. இந்த ஆஸ்தியை இப்பொழுது எடுக்கவில்லை என்றால் பின் ஒரு பொழுதும் எடுக்க முடியாது என்பதை அறிந்துள்ளார்கள். படிப்பினுடைய ஆர்வம் இருக்கிறது அல்லவா? ஒரு சிலருக்கு சிறிதளவு கூட புரிய வைப்பதற்கான ஆர்வம் இல்லை. நாடகப்படி அதிர்ஷ்டத்தில் இல்லை என்றால் பகவான் கூட என்ன செய்ய முடியும். நல்லது.

**இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட செல்லமான குழந்தைகளுக்கு, தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு, ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. எந்த ஒரு செயலையும் ஸ்ரீமத்திற்குப் புறம்பாக செய்யக் கூடாது. படிப்பை நல்ல முறையில் படித்து உயர்ந்த அதிர்ஷ்டத்தை அமைக்க வேண்டும். யாருக்குமே துக்கம் கொடுக்கக் கூடாது.
2. இந்த பழைய உலகத்தின் மீதுள்ள பற்றை நீக்கி விட வேண்டும். புத்தியோகத்தை புது உலகத்தின் மீது ஈடுபடுத்த வேண்டும். குஷியில் இருப்பதற்காக ஞானத்தை தாரணை செய்து மற்றவர்களுக்கு தாரணை செய்விக்க வேண்டும்.

**வரதானம்: ஸ்தூல செயல்கள் செய்யும் பொழுதும் மனதின் மூலமாக உலக மாற்றத்திற்கான சேவை செய்யக் கூடிய பொறுப்புள்ள ஆத்மா ஆவீர்களாக.**

எந்த ஒரு ஸ்தூல செயல் செய்யும் பொழுதும் நான் உலக மேடை மீது உலக நன்மையின் சேவைக்காக கருவியாக உள்ளேன் என்ற நினைவு எப்பொழுதும் இருக்கட்டும். எனக்கு எனது சிறந்த மனதின் மூலமாக உலக மாற்றத்தின் காரியத்திற்கான மிகப் பெரிய பொறுப்பு கிடைத்துள்ளது. இந்த நினைவினால் கவனக் குறைவு நீங்கிப் போய் விடும். மேலும் நேரம் கூட வீணாகி செல்வதிலிருந்து மிச்சப்படுத்தப்பட்டு விடும். ஒவ்வொரு விநாடியையும் விலை மதிப்பிட முடியாதது என்று உணர்ந்து உலக நன்மையின் அல்லது ஜடமான மற்றும் உயிரூட்டமானதையும் பரிவர்த்தனை செய்யக் கூடிய காரியத்தில் பயனுள்ளதாக ஆக்கி கொண்டே இருப்பீர்கள்.

**கனோகள்: இப்பொழுது புத்தம் செய்பவராக ஆவதற்குப் பதிலாக நிரந்தர யோகி ஆகுங்கள்.**